

---

Maheshvara Stutih

—  
महेश्वरस्तुतिः  
—

Document Information



---

Text title : Maheshvara Stutih

File name : maheshvarastutiH.itx

Category : shiva

Location : doc\_shiva

Transliterated by : Ruma Dewan

Proofread by : Ruma Dewan

Description/comments : Lingapurana || pUrvabhAgaH | adhyAyaH 21| 291||

Latest update : March 27, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

April 28, 2023

*sanskritdocuments.org*

---



మహేశ్వరస్తుతిః



(సూత ఉవాచ

బ్రహ్మణమగ్రతః కృత్వా తతః స గరుడధ్వజః ।  
అతీతైశ్చ భవిష్యైశ్చ వర్తమానైస్తథైవ చ ॥ ౧ ॥  
నామభిశ్చాన్దస్తైశ్చైవ ఇదం స్తోత్రముదీరయేత్ ।)

శ్రీవిష్ణురువాచ ।

నమస్తుభ్యం భగవతే సువ్రతానస్తేజసే ॥ ౨ ॥

నమః క్షేత్రాధిపతయే బీజినే శూలినే నమః ।

సుమేఞ్ఞాయార్చ్యమేఞ్ఞాయ దణ్డినే రూక్షరేతసే ॥ ౩ ॥

నమో జ్యేష్ఠాయ శ్రేష్ఠాయ పూర్వాయ ప్రథమాయ చ ।

నమో మాన్యాయ పూజ్యాయ సద్యోజాతాయ వై నమః ॥ ౪ ॥

గహ్వరాయ ఘటేశాయ వ్యోమచీరామ్బరాయ చ ।

నమస్తే హ్యస్మదాదీనాం భూతానాం ప్రభవే నమః ॥ ౫ ॥

వేదానాం ప్రభవే వైవ స్మృతీనాం ప్రభవే నమః ।

ప్రభవే కర్మదానానాం ద్రవ్యాణాం ప్రభవే నమః ॥ ౬ ॥

నమో యోగస్య ప్రభవే సాఙ్ఖ్యస్య ప్రభవే నమః ।

నమో ధ్రువనిబద్ధానామ్పీఠాం ప్రభవే నమః ॥ ౭ ॥

ఋక్షాణాం ప్రభవే తుభ్యం గ్రహాణాం ప్రభవే నమః ।

వైద్యుతాశనిమేఘానాం గర్జితప్రభవే నమః ॥ ౮ ॥

మహోదధీనాం ప్రభవే ద్వీపానాం ప్రభవే నమః ।

ఆద్రీణాం ప్రభవే వైవ వర్షాణాం ప్రభవే నమః ॥ ౯ ॥

నమో నదీనాం ప్రభవే నదానాం ప్రభవే నమః ।

మహోషధీనాం ప్రభవే వృక్షాణాం ప్రభవే నమః ॥ ౧౦ ॥

ధర్మవృక్షాయ ధర్మాయ స్థితీనాం ప్రభవే నమః ।

ప్రభవే చ పరార్థస్య పరస్య ప్రభవే నమః ॥ ౧౧ ॥  
 నమో రసానాం ప్రభవే రత్నానాం ప్రభవే నమః ।  
 క్షణానాం ప్రభవే చైవ లవానాం ప్రభవే నమః ॥ ౧౨ ॥  
 అహోరాత్రార్థమాసానాం మాసానాం ప్రభవే నమః ।  
 ఋతూనాం ప్రభవే తుభ్యం సంఖ్యాయాః ప్రభవే నమః ॥ ౧౩ ॥  
 ప్రభవే చాపరార్థస్య పరార్థప్రభవే నమః ।  
 నమః పురాణప్రభవే సర్గాణాం ప్రభవే నమః ॥ ౧౪ ॥  
 మన్వన్తరాణాం ప్రభవే యోగస్య ప్రభవే నమః ।  
 చతుర్విధస్య సర్గస్య ప్రభవేఽనన్తచక్షుషే ॥ ౧౫ ॥  
 కల్పోదయనిబద్ధానాం వార్తానాం ప్రభవే నమః ।  
 నమో విశ్వస్య ప్రభవే బ్రహ్మాధిపతయే నమః ॥ ౧౬ ॥  
 విద్యానాం ప్రభవే వైవ విద్యాధిపతయే నమః ।  
 నమో వ్రతాధిపతయే వ్రతానాం ప్రభవే నమః ॥ ౧౭ ॥  
 మన్తాణాం ప్రభవే తుభ్యం మన్తాధిపతయే నమః ।  
 పితృణాం పతయే చైవ పశూనాం పతయే నమః ॥ ౧౮ ॥  
 వాగ్స్వషాయ నమస్తుభ్యం పురాణవృషభాయ చ ।  
 నమః పశూనాం పతయే గోవృషేస్త్వధ్వజాయ చ ॥ ౧౯ ॥  
 ప్రజాపతీనాం పతయే సిద్ధీనాం పతయే నమః ।  
 దైత్యదానవసంఖ్యానాం రక్షసాం పతయే నమః ॥ ౨౦ ॥  
 గన్ధర్వాణాం చ పతయే యక్షాణాం పతయే నమః ।  
 గరుడోరగసర్పాణాం పక్షిణాం పతయే నమః ॥ ౨౧ ॥  
 సర్వగుహ్యపిశాచానాం గుహ్యాధిపతయే నమః ।  
 గోకర్ణాయ చ గోస్త్రే చ శంకృకర్ణాయ వై నమః ॥ ౨౨ ॥  
 వరాహాయాప్రమేయాయ ఋషాయ విరజాయ చ ।  
 నమో సురాణాం పతయే గణానాం పతయే నమః ॥ ౨౩ ॥  
 అమ్బుసాం పతయే చైవ ఓజసాం పతయే నమః ।  
 నమోఽస్తు లక్ష్మీపతయే శ్రీపాయ క్షితిపాయ చ ॥ ౨౪ ॥

బలాబలసమూహాయ అక్షోభ్యక్షోభణాయ చ |  
 దీప్తశ్శక్తికశ్శక్తియ వృషభాయ కకుద్మినే || ౨౫||  
 నమః స్థైర్యాయ వపుషే తేజసానువ్రతాయ చ |  
 అతీతాయ భవిష్యాయ వర్తమానాయ వై నమః || ౨౬||  
 సువర్చనే చ వీర్యాయ శూరాయ హ్యజితాయ చ |  
 వరదాయ వరేణ్యాయ పురుషాయ మహాత్మనే || ౨౭||  
 నమో భూతాయ భవ్యాయ మహతే ప్రభవాయ చ |  
 జనాయ చ నమస్తుభ్యం తపనే వరదాయ చ || ౨౮||  
 అణవే మహతే చైవ నమః సర్వగతాయ చ |  
 నమో బద్ధాయ మోక్షాయ స్వర్గాయ నరకాయ చ || ౨౯||  
 నమో భవాయ దేవాయ ఇజ్యాయ యాజకాయ చ |  
 ప్రత్యుదీర్ణాయ దీప్తాయ తత్త్వయాతిగుణాయ చ || ౩౦||  
 నమః పాశాయ శస్త్రాయ నమస్త్యాభరణాయ చ |  
 హుతాయ ఉపహూతాయ ప్రహుతప్రాశితాయ చ || ౩౧||  
 నమోఽస్త్విష్టాయ పూర్తాయ అగ్నిష్టోమద్విజాయ చ |  
 సదస్యాయ నమశ్చైవ దక్షిణావభృథాయ చ || ౩౨||  
 అహింసాయాప్రలోభాయ పశుమస్త్రౌషధాయ చ |  
 నమః పుష్టిప్రదానాయ సుశీలాయ సుశీలినే || ౩౩||  
 అతీతాయ భవిష్యాయ వర్తమానాయ తే నమః |  
 సువర్చనే చ వీర్యాయ శూరాయ హ్యజితాయ చ || ౩౪||  
 వరదాయ వరేణ్యాయ పురుషాయ మహాత్మనే |  
 నమో భూతాయ భవ్యాయ మహతే చాభయాయ చ || ౩౫||  
 జరాసిద్ధ నమస్తుభ్యమయనే వరదాయ చ |  
 అధరే మహతే చైవ నమః సస్తుపతాయ చ || ౩౬||  
 నమశ్చేన్ద్రియపత్రాణాం లేలిహానాయ స్రగ్విణే |  
 విశ్వామ విశ్వరూపాయ విశ్వతః శిరసే నమః || ౩౭||  
 సర్వతః పాణిపాదాయ రుద్రాయాప్రతిమాయ చ |  
 నమో హవ్యాయ కవ్యాయ హవ్యవాహాయ వై నమః || ౩౮||

నమః సిద్ధాయ మేధ్యాయ ఇష్టాయేజ్యాపరాయ చ ।  
 సువీరాయ సుఘోరాయ అక్షోభ్యక్షోభణాయ చ ॥ ౩౯॥  
 సుప్రజాయ సుమేధాయ దీప్తాయ భాస్కరాయ చ ।  
 నమో బుద్ధాయ శుద్ధాయ విస్తృతాయ మతాయ చ ॥ ౪౦॥  
 నమః స్థూలాయ సూక్ష్మాయ దృశ్యాదృశ్యాయ సర్వశః ।  
 వర్షతే జ్వలతే చైవ వాయవే శిశిరాయ చ ॥ ౪౧॥  
 నమస్తే వక్రేశాయ ఊరువక్షఃశిఖాయ చ ।  
 నమో నమః సువర్ణాయ తపనీయనిభాయ చ ॥ ౪౨॥  
 విరూపాక్షాయ లింగాయ పిఙ్గలాయ మహాజనే ।  
 వృష్టిఘ్నాయ నమశ్చైవ నమః సౌమ్యేక్షణాయ చ ॥ ౪౩॥  
 నమో ధూమ్రాయ శ్వేతాయ కృష్ణాయ లోహితాయ చ ।  
 పిశితాయ పిశక్ణాయ పీతాయ చ నిషక్ణిణే ॥ ౪౪॥  
 నమస్తే సవిశేషాయ నిర్విశేషాయ వై నమః ।  
 నమ ఈజ్యాయ పూజ్యాయ ఉపజీవ్యాయ వై నమః ॥ ౪౫॥  
 నమః క్షేమ్యాయ వృద్ధాయ వత్సలాయ నమోనమః ।  
 నమో భూతాయ సత్యాయ సత్యాసత్యాయ వై నమః ॥ ౪౬॥  
 నమో వై పద్మవర్ణాయ మృత్యుఘ్నాయ చ మృత్యవే ।  
 నమో గౌరాయ శ్యామాయ కద్రవే లోహితాయ చ ॥ ౪౭॥  
 మహాసన్ధ్యాభ్రవర్ణాయ చారుదీప్తాయ దీక్షిణే ।  
 నమః కమలహస్తాయ దిగ్వాసాయ కపర్దినే ॥ ౪౮॥  
 అప్రమాణాయ సర్వాయ అవ్యయాయామరాయ చ ।  
 నమో రూపాయ గంధాయ శాశ్వతాయాక్షతాయ చ ॥ ౪౯॥  
 పురస్తాద్ద్బంహతే చైవ విభ్రాంతాయ కృతాయ చ ।  
 దుర్గమాయ మహేశాయ క్రోధాయ కపిలాయ చ ॥ ౫౦॥  
 తర్కశ్యతర్కశరీరాయ బలినే రంహసాయ చ ।  
 సికత్యాయ ప్రవాహ్యాయ స్థితాయ ప్రసృతాయ చ ॥ ౫౧॥

సుమేధనే కులాలాయ నమస్తే శశిఖణ్ణే |  
 చిత్రాయ చిత్రవేషాయ చిత్రవర్ణాయ మేధనే || ౫౨||  
 చేకితానాయ తుష్టాయ నమస్తే నిహితాయ చ |  
 నమః క్షాంతాయ దాంతాయ వజ్రసంహననాయ చ || ౫౩||  
 రక్షోఘ్నాయ విషఘ్నాయ శితికణ్ఠోర్ధ్వమన్యవే ||  
 లేలిహాయ కృతాంతాయ తిగ్మాయుధధరాయ చ || ౫౪||  
 ప్రమోదాయ సమ్మోదాయ యతివేద్యాయ తే నమః |  
 అనామయాయ సర్వాయ మహాకాలాయ వై నమః || ౫౫||  
 ప్రణవప్రణవేశాయ భగనేత్రాంతకాయ చ |  
 మృగవ్యాధాయ దక్షాయ దక్షయజ్ఞాంతకాయ చ || ౫౬||  
 సర్వభూతాత్మభూతాయ సర్వేశాతిశయాయ చ |  
 పురఘ్నాయ సుశస్త్రాయ ధన్వినేఽథ పరశ్వధే || ౫౭||  
 పూషదంతవినాశాయ భగనేత్రాంతకాయ చ |  
 కామదాయ వరిష్ఠాయ కామాఙ్గదహనాయ చ || ౫౮||  
 రక్తే కరాలవక్త్రాయ నాగేంద్రవదనాయ చ |  
 దైత్యానామస్తకేశాయ దైత్యాక్రన్దకరాయ చ || ౫౯||  
 హిమఘ్నాయ చ తీక్ష్ణాయ ఆర్ద్రచర్మధరాయ చ |  
 శ్మశానరతినిత్యాయ నమోఽస్తూల్మకధారిణే || ౬౦||  
 నమస్తే ప్రాణపాలాయ ముణ్డమాలాధరాయ చ |  
 ప్రహీణశోకైర్వివిధైర్భూతైః పరివృతాయ చ || ౬౧||  
 నరనారీశరీరాయ దేవ్యాః ప్రియకరాయ చ |  
 జటినీ ముణ్డినీ వైవ వ్యాలయజ్ఞోపవీతినీ || ౬౨||  
 నమోఽస్తు నృత్యశీలాయ ఉపనృత్యప్రియాయ చ |  
 మన్యవే గీతశీలాయ మునిభిర్గాయతే నమః || ౬౩||  
 కటఙ్కటాయ తిగ్మాయ అప్రియాయ ప్రియాయ చ |  
 విభీషణాయ భీష్మాయ భగవ్రమథనాయ చ || ౬౪||  
 సిద్ధసంక్షానుగీతాయ మహాభాగాయ వై నమః |

నమో ముక్తాట్టహాసాయ క్షేడితాస్ఫటితాయ చ || ౧౫ ||

నర్దతే కూర్దతే వైవ నమః ప్రముదితాత్మనే ।

నమో మృదాయ శ్వసతే ధావతే౭ధిష్ఠితే నమః || ౧౬ ||

ధ్యాయతే జృమ్భతే వైవ రుదతే ద్రవతే నమః ।

వల్గతే క్రీడతే వైవ లమ్బోదరశరీరిణే || ౧౭ ||

నమో౭కృత్యాయ కృత్యాయ ముణ్డాయ కీకటాయ చ ।

నమ ఉన్మత్తదేహాయ కిజ్కిణీకాయ వై నమః || ౧౮ ||

నమో వికృతవేషాయ క్రూరాయామర్షణాయ చ ।

అప్రమేయాయ గోప్త్రే చ దీప్తాయానిర్గుణాయ చ || ౧౯ ||

వామప్రియాయ వామాయ చూడామణిధరాయ చ ।

నమస్తోకాయ తనవే గుణైరప్రమితాయ చ || ౨౦ ||

నమో గుణ్యాయ గుహ్యాయ అగమ్యగమనాయ చ ।

లోకధాత్రి త్వియం భూమిః పాదౌ సజ్జనసేవితౌ || ౨౧ ||

సర్వేషాం సిద్ధియోగానామధిష్ఠానం తవోదరమ్ ।

మధ్యే౭న్తరిక్షం విస్తీర్ణం తారాగణవిభూషితమ్ || ౨౨ ||

స్వాతేః పథ ఇవాభాతి శ్రీమాన్ హారస్తవోరసి ।

దిశో దశభుజాస్తుభ్యం కేయూరాఙ్గదభూషితాః || ౨౩ ||

విస్తీర్ణపరిణాహశ్చ నీలాఙ్గానచయోపమః ।

కణ్ఠస్తే శోభతే శ్రీమాన్ హేమసూత్రవిభూషితః || ౨౪ ||

దంష్ట్రాకరాలం దుర్ధర్షమనౌపమ్యం ముఖం తథా ।

పద్మమాలాకృతోష్ఠిషం శిరో ద్యౌః శోభతే౭ధికమ్ || ౨౫ ||

దీప్తిః సూర్యే వపుశ్చన్ద్రే స్థైర్యం శైలే౭నిలే బలమ్ ।

ఔష్ణ్యమగ్నౌ తథా శైత్యమప్పు శబ్దో౭మృరే తథా || ౨౬ ||

అక్షరాన్తరనిష్పన్దాద్గుణానేతాన్విదుర్బుధాః ।

జపో జప్యో మహాదేవో మహాయోగో మహేశ్వరః || ౨౭ ||

పురేశయో గుహావాసీ ఖేచరో రజనీచరః ।

తపోనిధిర్గుహగుర్నన్దనో నన్దవర్ధనః || ౨౮ ||

హయశీరా పయోధాతా విధాతా భూతభావనః ।  
 బోధవ్యో బోధితా నేతా దుర్ధర్షో దుష్ప్రకమ్పనః ॥ ౭౯ ॥  
 బృహద్రథో భీమకర్మా బృహత్కీర్తిర్ధనజ్ఞయః ।  
 ఘణ్ణాప్రియో ధ్వజీ ఛత్రీ పినాకీ ధ్వజసిపతిః ॥ ౮౦ ॥  
 కవచీ పాట్టిశీ ఖడ్గీ ధనుర్వస్తుః పరమశ్వధీ ।  
 అఘస్మరోఽనఘః శూరో దేవరాజోఽరిమర్దనః ॥ ౮౧ ॥  
 త్వాం ప్రసాద్య పురాస్మాభిర్ద్విషన్తో నిహతా యుధి ।  
 అగ్నిః సదార్ణవానమ్భుస్తవం పిబన్నపి న తృప్యసే ॥ ౮౨ ॥  
 క్రోధాకారః ప్రసన్నాత్మా కామదః కామగః ప్రియః ।  
 బ్రహ్మచారీ చాగాధశ్చ బ్రహ్మణ్యః శిష్టపూజితః ॥ ౮౩ ॥  
 దేవానామక్షయః కోశస్తవయా యజ్ఞః ప్రకల్పితః ।  
 హవ్యం తవేదం వహతి వేదోక్తం హవ్యవాహనః ।  
 ప్రీతే త్వయి మహాదేవ వయం ప్రీతా భవామహే ॥ ౮౪ ॥  
 భవాసిశోఽనాదిమాంస్తవం చ సర్వలోకానాం త్వం బ్రహ్మకర్తాదిసర్గః ।  
 సాక్షాణ్యః ప్రకృతేః పరమం త్వాం విదిత్వా క్షీణధ్యానాస్తావమమృత్యుం విశన్తి ॥ ౮౫ ॥  
 యోగాశ్చ త్వాం ధ్యాయినో నిత్యసిద్ధం జ్ఞాత్వా యోగాన్ సన్త్యజన్తే పునస్తాన్ ।  
 యే చాప్యనేః త్వాం ప్రసన్నా విశుద్ధాః స్వకర్మభిస్తే దివ్యభోగా భవన్తి ॥ ౮౬ ॥  
 అప్రసక్త్యేయతత్త్వస్య యథా విద్యుః స్వశక్తితః ।  
 కీర్తితం తవ మాహాత్మ్యమపారస్య మాహాత్మనః ॥ ౮౭ ॥  
 శివో నో భవ సర్వత్ర యోఽసి సోఽసి నమోఽస్తు తే ।  
 సూత ఉవాచ ।  
 య ఇదం కీర్తయేద్భక్త్యా బ్రహ్మనారాయణస్తవమ్ ॥ ౮౮ ॥  
 శ్రావయేద్వా ద్విజాన్ విధాన్ శృణుయాద్వా సమాహితః ।  
 అధ్వమేధాయుతం కృత్వా యత్ఫలం తదవాప్నుయాత్ ॥ ౮౯ ॥  
 పాపాచారోఽపి యో మర్త్యః శృణుయాచ్ఛివసన్నిధౌ ।  
 జపేద్వాపి వినిర్ముక్తో బ్రహ్మలోకం స గచ్ఛతి ॥ ౯౦ ॥  
 శ్రాద్ధే వా దైవికే కార్యే యజ్ఞే వావభృథాన్తికే ।  
 కీర్తయేద్వా సతాం మధ్యే స యాతి బ్రహ్మణోఽన్తికమ్ ॥ ౯౧ ॥



ఇతి శ్రీలింగమహాపురాణే పూర్వభాగే బ్రహ్మవిష్ణుస్తుతిర్నామైకవింశోఽధ్యాయాంతర్గతా  
శ్రీవిష్ణుకృతా మహేశ్వరస్తుతిః సమూహాః ।

॥ లింగపురాణం ॥ పూర్వభాగః । అధ్యాయః ౨౧। ౨-౯౧॥

Encoded and proofread by Ruma Dewan

---



*Maheshvara Stutih*

pdf was typeset on April 28, 2023



Please send corrections to [sanskrit@cheerful.com](mailto:sanskrit@cheerful.com)

